

ప్రతి అక్షరం ప్రజాహితం

నేటి



తెలుగు దినపత్రిక

సంపుటి - 03 సంచిక - 115 పేజీలు - 04 వెల - 04/-

బుధవారం 13 మే 2026

నీట్ రద్దు

రాజస్థాన్‌లో ప్రశ్నాపత్రం లీక్

మహారాష్ట్రలో ఒకరి అరెస్ట్

: కేసు నమోదు చేసిన సీబీఐ



తెలంగాణకు 22, ఏపీకి 10 టీఎంసీలు

కృష్ణా జలాలు పంపిణీ చేయాలని కేఆర్‌ఎంబీ నిర్ణయం

ఈ నెల 14న మరోసారి సమావేశం

హైదరాబాద్, మే, 12 ఆంధ్ర ప్రగతి
వేసవిలో తాగు నీటి అవసరాలకు గాను తెలంగాణకు 22 టీఎంసీలు, ఆంధ్రప్రదేశ్‌కు 10 టీఎంసీల కృష్ణా జలాలను విడుదల చేయాలని కృష్ణా నదీ యాజమాన్య బోర్డు (కేఆర్‌ఎంబీ) కీలక నిర్ణయం తీసుకుంది. మంగళవారం హైదరాబాద్‌లోని జలసాధలో మిగతాది 2లో...

ఈనెల 3న దేశవ్యాప్తంగా జరిగిన పరీక్ష 22 లక్షల మంది విద్యార్థులకు నిరాశ నిరుత్సాహంలో తలదండ్రులు మోడి సర్కార్ వైఫల్యాలకు నిదర్శనం మళ్ళీ పరీక్ష నిర్వహిస్తాం.. : ఎన్‌టీఏ డీజి అభిషేక్‌సింగ్



న్యూఢిల్లీ: మే, 12 ఆంధ్ర ప్రగతి

దేశంలోనే ఎంతో ప్రతిష్టాత్మక ప్రవేశపరీక్ష నీట్ యూజీ-2026 రద్దయ్యింది. ఈ పరీక్షకు సంబంధించిన ప్రశ్నాపత్రం రాజస్థాన్‌లో లీక్ అయ్యిందనే ఆరోపణలతో ఈ ప్రవేశ పరీక్షను రద్దు చేస్తున్నట్లు నేషనల్ టెస్టింగ్ ఏజెన్సీ (ఎన్‌టీఏ) ప్రకటించింది. ఈ నెల 3వ తేదీ జరిగిన నీట్ పరీక్షను దేశవ్యాప్తంగా 22 లక్షలమంది రాసారు. పరీక్షల్ని సమర్పవంతంగా నిర్వహించడంలో

కేంద్ర ప్రభుత్వ వైఫల్యం స్పష్టంగా కనిపిస్తోంది. ప్రశ్నాపత్రం లీకైన విషయం నిర్ధారణ కాగానే నేషనల్ టెస్టింగ్ ఏజెన్సీ (ఎన్‌టీఏ) డైరెక్టర్ జనరల్ అభిషేక్ సింగ్ కేంద్రాన్ని సంప్రదించారు. కేంద్రం వెంటనే సీబీఐ విచారణకు ఆదేశించింది. ఆ వెంటనే ప్రశ్నాపత్రాలు ముద్రించిన నాసిక్ ప్రింటింగ్ ప్లాంట్ నుంచి ఒకరిని అరెస్టు చేసినట్లు తెలిసింది. లీకేజీతో నష్టపోయిన

ఆశావాహలకు న్యాయం చేయడానికి త్వరలో మళ్ళీ పరీక్ష నిర్వహిస్తామనీ, దీనికి సంబంధించిన తేదీని త్వరలో ప్రకటిస్తామనీ ఎన్‌టీఏ పేర్కొంది. ఈ ప్రక్రియ పదిరోజుల్లో ప్రారంభమవుతుందని తెలిపింది. మళ్ళీ పరీక్ష రాయబోయే విద్యార్థులు ఎవరూ కొత్తగా దరఖాస్తు చేసుకోవాల్సిన అవసరం లేదని స్పష్టం చేసింది. పాత రిజిస్ట్రేషన్ డేటానే పరిగణలోకి తీసుకుంటామని 2లో...

వారం రోజుల్లో ఎమ్మెల్యేల భవనాలను జీఏడీకి

20 రోజుల్లో ఎమ్మెల్యేల భవనాలను జీఏడీకి అప్పగిస్తామన్న నారాయణ అధికారులు, మంత్రుల భవనాలు కూడా తుది దశకు చేరుకున్నాయని వెల్లడి వికాసిక్ టవర్ల నిర్మాణాన్ని 2027 ఆగస్ట్ నాటికి పూర్తి చేయడమే లక్ష్యమన్న మంత్రి



బండి భగీరథ్ కు సిట్ నోటీసులు

మైనర్ బాలికపై లైంగిక దాడి ఆరోపణల కేసు మధ్యాహ్నం విచారణకు హాజరు కావాలని నోటీసులు కేసును సీరియస్‌గా తీసుకున్న రాష్ట్ర ప్రభుత్వం



హైదరాబాద్, మే, 12 ఆంధ్ర ప్రగతి
కేంద్ర సహాయమంత్రి బండి సంజయ్ కుమారుడు బండి భగీరథ్ కు ప్రత్యేక దర్యాప్తు బృందం (సిట్) నోటీసులు జారీ చేసింది. మైనర్ బాలికపై లైంగిక దాడి చేశాడనే ఆరోపణలతో అతనిపై పోక్స్ కేసు నమోదైన విషయం తెలిసింది. ఈ క్రమంలో విచారణకు హాజరు కావాలంటూ సిట్ నోటీసులు పంపించింది. మిగతాది 2లో...

అసోం సిఎంగా హిమంత బిశ్మిల్ ప్రమాణ కార్యక్రమానికి ప్రధాని -ఎన్‌డిఏ ముఖ్యమంత్రుల్లో చంద్రబాబు హాజరు



పార్టీ బలోపేతంపై ఫోకస్

బీఆర్‌ఎస్ కీలక నేతలతో కేసీఆర్ భేటీ

ఎర్రవెల్లి ఫాంహౌస్ లో కీలక సమావేశం నిర్వహించిన కేసీఆర్ పార్టీ సంస్థాగత మార్పులు, భవిష్యత్తు కార్యాచరణపై దిశానిర్దేశం పార్టీని గ్రామ స్థాయి నుంచి బలోపేతం చేయడంపై ఫోకస్ హైదరాబాద్, మే, 12 ఆంధ్ర ప్రగతి
బీఆర్‌ఎస్ అధినేత కేసీఆర్ అధ్యక్షతన ఎర్రవెల్లి ఫాంహౌస్ లో కీలక సమావేశం జరిగింది. పార్టీ సంస్థాగత మార్పులు, భవిష్యత్తు కార్యాచరణపై ఈ భేటీలో స్పష్టమైన దిశానిర్దేశం చేసినట్లు తెలుస్తోంది. రాష్ట్రంలో మారుతున్న రాజకీయ పరిణామాల నేపథ్యంలో, పార్టీని గ్రామ స్థాయి నుంచి బలోపేతం చేయడంపై కేసీఆర్ ప్రత్యేక దృష్టి సారించారు. ఇందులో భాగంగా సభ్యత్వ నమోదు కార్యక్రమాన్ని వేగవంతం చేయడం... జిల్లా, నియోజకవర్గాల వారిగా పార్టీ ఇన్‌ఛార్జుల నియామకం, అలాగే అంతర్గత కమిటీల ఏర్పాటుపై ఈ సమావేశంలో సుదీర్ఘంగా చర్చించారు. పార్టీ శ్రేణుల్లో కొత్త ఉత్సాహాన్ని నింపడానికి ఈ సంస్థాగత మార్పులు దోహదపడతాయని నాయకత్వం భావిస్తోంది. మిగతాది 2లో...



ధాన్యం సేకరణలో నిర్లక్ష్యం సహించం

కలెక్టర్లకు సిఎం రేవంత్ రెడ్డి స్పష్టమైన ఆదేశాలు



హైదరాబాద్, మే, 12 ఆంధ్ర ప్రగతి
ధాన్యం సేకరణ, మొక్కజొన్న కొనుగోళ్ల విషయంలో నిర్లక్ష్యం వహిస్తే సహించేది లేదని ముఖ్యమంత్రి రేవంత్ రెడ్డి స్పష్టం చేశారు. ధాన్యం లోడ్ తరలించేందుకు ఒప్పందం మేరకు సరిపడా లారీలను అందుబాటులో ఉంచని కాంట్రాక్టర్లను ఉపేక్షించొద్దని.. అవసరమైతే అలాంటి వారిపై క్రిమినల్ కేసులకు వెనకాడవద్దని ముఖ్యమంత్రి ఆదేశించారు. మొక్కజొన్న పంట ఎక్కువగా వచ్చే జిల్లాల కలెక్టర్లు కొనుగోళ్ల విషయంలో అప్రమత్తంగా ఉండాలన్నారు. మిగతాది 2లో...

దేశవ్యాప్తంగా నిర్మాణాలపై రెండేళ్ల నిషేధం వార్తలను ఖండించిన నీతి ఆయోగ్

ఈ మేరకు ఎలాంటి సిఫార్సు చేయలేదని ఎక్స్ వేదికగా స్పష్టత పశ్చిమాసియా సంక్షోభం నేపథ్యంలో నిర్మాణాలు ఆపాలంటూ తప్పుడు ప్రచారం ప్రభుత్వ కార్యాలయాల పునర్నిర్మాణంపై వాయిదా సూచనలు ఇవ్వలేదని వెల్లడి పెరిగిన వ్యయాలను, సరఫరా గొలుసు అంతరాయాలే కారణమంటూ తప్పుడు కథనాలు



జలధార జలహారతి పనులతో భూగర్భ జలాల పెంపు

..చెరువుల అనుసంధానం ద్వారా రైతులకు సాగునీరు అందించడమే లక్ష్యం. -..జిల్లా కలెక్టర్ డా.పి. సి.రి.
 ..జిల్లాలో జలధార జలహారతి కింద 4,100 పనులు గుర్తింపు 2,100 పనులు మంజూరు 1,100 పనులకు గ్రాండింగ్ పూర్తి.



ఆంధ్ర ప్రగతి కర్నూలు/సామయూజు పల్లి, మే 12: జిల్లాలో "జలధార జలహారతి" కార్యక్రమం ద్వారా భూగర్భ జలాలను పెంపొందించడం జరుగుతుందని, తద్వారా చెరువుల అనుసంధానం చేసే రైతులకు సాగునీరు అందించడమే లక్ష్యమని జిల్లా కలెక్టర్ డా.పి. సి.రి తెలిపారు. మంగళవారం ఓర్వకల్లు మండలం సోమయూజుపల్లి గ్రామంలో నిర్వహిస్తున్న జలధారజలహారతి 100 రోజుల కార్యక్రమంలో భాగంగా సోమయూజుపల్లి చెరువులో చేపట్టిన పూడికతీత పనులను కలెక్టర్ ప్రారంభించి అక్కడ చేపడుతున్న పనులను పరిశీలించారు. ఈ సందర్భంగా కలెక్టర్ ముందుగా సోమయూజుపల్లి చెరువులో చేపట్టిన పూడికతీత పనులను పరిశీలిస్తూ ఎక్కువ మంది ఉపాధి హామీ క్రామికులకు ఉపాధి పనులు కల్పించే విధంగా చర్యలు తీసుకోవాలని కలెక్టర్ ద్వారా అధికారులను ఆదేశించారు. ఇక్కడ చేపడుతున్న పూడికతీత పనులను త్వరితగతిన పూర్తి చేసే విధంగా చర్యలు తీసుకోవాలని కలెక్టర్ ద్వారా అధికారులను ఆదేశించారు. చెక్ డ్యామ్ మరమ్మత్తులకు సంబంధించిన ఎస్ఐమేట్ లు సిద్ధంగా ఉంచుకోవాలని కలెక్టర్ ద్వారా పిడి ని ఆదేశించారు.జిల్లా వ్యాప్తంగా జల హారతి కార్యక్రమంలో భాగంగా మొత్తం 4,100 పనులను గుర్తించామని, అందులో 2,100 పనులకు మంజూరు చేశామన్నారు. ఇప్పటికే 1,100 పనులు గ్రాండింగ్ దశకు



చేరుకున్నాయని, మిగిలిన పనులను కూడా త్వరితగతిన పూర్తి చేయాలని కలెక్టర్ అధికారులను ఆదేశించారు. ఈ కార్యక్రమం ద్వారా భూగర్భ జలాల స్థాయిని పెంచడం, చెరువులను నింపడం, రైతులకు సాగునీరు అందించడం లక్ష్యంగా ప్రభుత్వం చర్యలు చేపడుతోందన్నారు. సోమయూజుపల్లి చెరువు నీటి విస్తీర్ణం సుమారు 8.5 ఎఫ్టీఎం సామర్థ్యంతో ఉండగా, కొమరోలు ప్రాంతం నుండి వచ్చే ఫీడ్లీ వాటర్ను రాజకత్తు కాలువ ద్వారా వర్షాకాలంలో చెరువులోకి మళ్లించేలా ప్రణాళిక రూపొందించినట్లు కలెక్టర్ తెలిపారు. చెరువులో నీరు సమృద్ధిగా నిల్వ చేసే అనంతరం అదనపు నీటిని కొమ్మచెరువుకు వెళ్లాయని, అక్కడి నుండి నంద్యాల జిల్లాలోని మంచాలకట్ల చెరువుకు నీటిని పంపించే విధంగా చెరువుల అనుసంధానం చేపడుతున్నాయని కలెక్టర్ వివరించారు. చెరువుకు చెరువు అనుసంధానం ద్వారా వర్షపు నీరు వృథా కాకుండా నిల్వ చేయడంతో పాటు భూగర్భ జలాల పెంపు సాధ్యమవుతుందని కలెక్టర్ పేర్కొన్నారు. ఈ చెరువుకు సంబంధించిన పూడికతీత పనుల కోసం సుమారు 9.60 లక్షల రూపాయల లీబర్ కాంపోనెంట్ బడ్జెట్ను కేటాయించనున్నారు. దీని ద్వారా 3,000 పనిదినాలను కల్పిస్తున్నారన్నారు. ప్రతిరోజూ సుమారు 100 మంది కూలీలు ఇక్కడ పనిచేస్తున్నారని, వీరికి 30 రోజుల పాటు ఉపాధి లభిస్తుందన్నారు. దీనివల్ల భూగర్భ జలాల పెరగడమే కాకుండా, స్థానిక కూలీలకు ఉపాధి కూడా దొరుకుతుందన్నారు. ఉపాధి హామీ పనుల ద్వారా చెరువుల పూడికతీత, ముళ్ళు పొదల తొలగింపు, ఫీడర్ ఛానల్ శుభ్రపరిచే పనులు చేపడుతున్నారన్నారు. ముఖ్యంగా వర్షాకాలంలో నిండే చెరువులకు సంబంధించిన వాగులు, కాలువలు, ఫీడర్ ఛానల్లను శుభ్రపరిచడం ద్వారా అన్ని చెరువులు పూర్తిస్థాయిలో నిండేలా చర్యలు తీసుకుంటున్నారన్నారు. ఉపాధి హామీ క్రామికులు ఉదయం 6 గంటలకే పనులకు హాజరై, ఉదయం 10 గంటలలోపు పనులు ముగించుకుని తిరిగి వెళ్లేలా చూసుకోవాలని కలెక్టర్ సంబంధిత అధికారులను ఆదేశించారు. ఉపాధి హామీ పనులను క్రామికులు నద్వినియోగం చేసుకోవాలని కలెక్టర్ సూచించారు. కొన్ని ప్రాంతాల్లో జంగిల్ క్లియరెన్స్ వంటి పనులు యంత్రాలతో చేయాల్సిన అవసరం ఉందని, వాటిని పూర్తి చేసే విధంగా చర్యలు తీసుకుంటామని కలెక్టర్ తెలిపారు. జిల్లాలోని ప్రతి చెరువును పూడికతీత చేసి, ఫీడర్ ఛానల్లను శుభ్రపరిచి, వర్షపు నీటిని నిల్వ చేసే భూగర్భ జలాలను పెంపొందించడం ద్వారా ప్రతి ఎకరాకు సాగునీరు అందించడమే ఈ కార్యక్రమం ప్రధాన ఉద్దేశమని కలెక్టర్ స్పష్టం చేశారు. కార్యక్రమంలో ఇంచార్జి కర్నూలు ఆర్డీఓ అనురాధ, ద్వారా పిడి నరసింహ రెడ్డి, ద్వారా పిడి పద్మ, ఓర్వకల్లు తహశీల్దార్ విద్యా సాగర్, సంబంధిత అధికారులు, తదితరులు పాల్గొన్నారు.

నంద్యాలలో భక్తిశ్రద్ధలతో ఆంజనేయస్వామి శోభాయాత్ర.

..పాల్గొన్న టీడీపీ రాష్ట్ర యువ నాయకులు ఎన్ఎండి ఫయాజ్.




ఆంధ్ర ప్రగతి నంద్యాల, మే 12: నంద్యాల పట్టణంలోని స్థానిక బస్టాండ్ సమీపంలో వెలసిన శ్రీ ఆంజనేయస్వామి వారి దేవస్థానంలో మంగళవారం ప్రత్యేక పూజా కార్యక్రమాల వైభవంగా నిర్వహించారు. ఈ కార్యక్రమంలో తెలుగుదేశం పార్టీ రాష్ట్ర యువ నాయకులు ఎన్ఎండి ఫయాజ్ పాల్గొని, స్వామివారిని దర్శించుకున్నారు. దేవస్థానానికి చేరుకున్న ఫయాజ్ కి ఆలయ అర్చకులు, దేవస్థాన



చైర్మన్ మరియు కమిటీ సభ్యులు ఘనస్వాగతం పలికారు. అనంతరం ఆయన స్వామివారికి ప్రత్యేక పూజలు నిర్వహించి, తీర్థప్రసాదాలు స్వీకరించారు. పూజా కార్యక్రమాల అనంతరం పట్టణంలో నిర్వహించిన శ్రీ ఆంజనేయస్వామి శోభాయాత్రలో ఎన్ఎండి ఫయాజ్ ఉత్సాహంగా పాల్గొన్నారు. శోభాయాత్ర పాదపూనా భక్తులతో కలిసి ఫయాజ్ ముందుకు నడిచారు. ఈ సందర్భంగా స్థానిక ప్రజలతో, భక్తులతో ఆయన ముచ్చటించి వారి యోగక్షేమాలను అడిగి తెలుసుకున్నారు. అన్ని వర్గాల ప్రజలు ఇలాంటి ఆధ్యాత్మిక కార్యక్రమాల్లో పాల్గొనడం ద్వారా సమాజంలో ఐక్యత పెరుగుతుందని తెలిపారు. ఈ కార్యక్రమంలో ఆంజనేయ స్వామి దేవస్థానం చైర్మన్ అనిల్ , గోవింద నాయుడు, స్థానిక టీడీపీ నాయకులు, పెద్ద సంఖ్యలో యువత మరియు భక్తులు పాల్గొన్నారు.

ఉపాధి హామీ పని దినాలను 100 శాతం వినియోగించుకోవాలి.

..జలధార - జలహారతి పనులు సక్రమంగా వెంటనే జరగాలి.
 ..45 లక్షల మొక్కలు నాటడానికి ప్రణాళికలు సిద్ధం చేయాలి.
 ..జిల్లా కలెక్టర్ డాక్టర్ పి.సి.రి.



ఆంధ్ర ప్రగతి కర్నూలు, మే 12: ఉపాధి హామీ పథకం కింద జిల్లాకు కేటాయించిన అన్ని పని దినాలను సద్వినియోగం చేసుకోవాలని, 45 లక్షల మొక్కలు నాటడానికి ప్రణాళికలు సిద్ధం చేయాలని జలధార - జలహారతి పథకం సమీక్ష సమావేశంలో జిల్లా కలెక్టర్ డాక్టర్ పి.సి.రి అధికారులను ఆదేశించారు. మంగళవారం ఉదయం కలెక్టర్ కాన్ఫరెన్స్ హాల్ లో జిల్లా కలెక్టర్ డాక్టర్ పి.సి.రి జలధార - జలహారతి పై సమీక్ష సమావేశం నిర్వహించారు. ఈ సమావేశాన్ని ఉద్దేశించి జిల్లా కలెక్టర్ మాట్లాడుతూ... కర్నూలు జిల్లాకు కేంద్ర ప్రభుత్వం నిర్దేశించిన ఎన్ఆర్ఈజీఎస్ పథకాన్ని 100 శాతం సద్వినియోగం చేసే చర్యలు తీసుకోవాల్సిందిగా ఎంపీడిఓ లను జిల్లా కలెక్టర్ ఆదేశించారు. ఏ గ్రామంలో అయితే సద్వినియోగం కాలేదు ఈ గ్రామాల లో టామ్-టామ్ చేయించి అక్కడకు వెళ్లి గ్రామ సభ నిర్వహించి ఎప్పటికప్పుడు మీకు రావలసిన వేతనం వెంటనే వస్తుందని తెలియజేయాలని, వారికి ఉన్న ఉపాధి హామీ పని దినాలను తెలియజేయాలని తద్వారా 100 శాతం పథకాన్ని సద్వినియోగం చేసే చర్యలు చేయాలని ఆదేశించారు. జలధార - జలహారతి పథకానికి సంబంధించిన అనుమతి పొందిన పనులు గ్రాండ్ అయినవి పూర్తి అయిన విషయాలు అన్ని ఎప్పటికప్పుడు " ఏపీ రివ్యూ యాజ్ " లో ఇంజనీరింగ్ అసిస్టెంట్ అఫ్ఫైర్

చేయాలని ఆదేశించారు. పూర్తి చేసిన పనులు అన్ని క్యాన్సర్ చేయాలని ఆదేశించారు. ఈ పనులన్నింటినీ సమయంలోపల పూర్తి చేసే విధంగా ఎంపీడిఓలు కూడా ఇంజనీరింగ్ అసిస్టెంట్లతో ఎప్పటికప్పుడు పూర్తిగా మానివేసి చేసే లీబర్ కాంపోనెంట్ పూర్తి చేసే విధంగా చర్యలు తీసుకోవాలని ఆదేశించారు. ఈ సందర్భంగా తుగ్గలి, మంత్రాలయం, కోసిగి, అలూరు మొదలగు మండలాలలో పనులు పూర్తి చేయడం లీబర్ కాంపోనెంట్ సద్వినియోగం చేయడం జరిగిందని అభినందించారు. గోనెగడ్డ, పెద్దకడపూరు మొదలగు మండలాల వెనుకబడి ఉండడానికి గల కారణాలు తెలుసుకొని బాగా పనిచేసిన మండలాలతో పోల్చుకోమని తెలుపుతూ వారు చేసిన విధంగా చేయవలసింది గా తగు సూచనలు జారీ చేశారు. ట్రాన్సర్ ఇరిగేషన్ ట్యాంకులు, వాగులు, పచ్చలేషన్ ట్యాంకులు, క్యాన్యెంట్ ఏరియాలలో వర్షం నీరు ముందుకు వెళ్లిపోకుండా ఎక్కడికి అక్కడ భూగర్భ జలాలుగా మారే విధంగా గుంతలు తీసే విధానాన్ని, చెక్ డాం పూడిక తో నిండిపోకుండా తీసుకోవలసిన చర్యలు మరియు రూ 1,80,000 ల తో భూగర్భ జలాలు పెంచడానికి " రీఛార్జ్ షాఫ్ట్ ఇంజక్షన్ వెల్ " ను నిర్మించడానికి చేయవలసిన పనులు విధానం గురించి వివరించారు. జిల్లా విస్తీర్ణంలో 50 శాతం లో చెట్లు ఉండాలన్న లక్ష్యంతో ఈ సంవత్సరం కు గాను 45 లక్షల

వివిధ రకాల మొక్కలు నాటి కార్యక్రమం ప్రణాళిక పై అధికారులు చర్యలు తీసుకోవాల్సిందిగా ఆదేశించారు. నీటి సదుపాయం లేని పొలాలు మరియు నీటి సదుపాయం ఉన్న పొలాలు రైతులను రైతు సేవ కేంద్రాల ద్వారా గుర్తించి వారి పొలాలలో 25 లక్షల వివిధ రకాల పండ్ల మొక్కలను పెంచే చర్యలు తీసుకోవాల్సిందిగా ఉద్యాన శాఖ అధికారి, ఎంపీడిఓ లను , ద్వారా సిబ్బందిని ఆదేశించారు. జిల్లా అటవీ శాఖ వారు వివిధ మార్గాల ద్వారా అందించే మిగిలిన 20 లక్షల మొక్కలను డీఈవో, డిఆర్డీ, డి డబ్ల్యూ ఎం ఏ, మెప్పా , మున్సిపాలిటీలు, ఆర్డీసీ , పీడి జాతీయ రహదారులు, ఆర్ అండ్ బి , పంచాయతీరాజ్ వారి సహకారంతో వారి సంస్థల పరిధిలో, విద్యా ప్రాంగణాల లో విద్యార్థుల చే, వ్యాపార సంస్థల లో వారిచే మొక్కలు నాటించే కార్యక్రమాల ముమ్మరంగా చేయవలసిన ప్రణాళిక రూపొందించాలని సంబంధిత అధికారులను ఆదేశించారు. ఈ సమావేశానికి డిఆర్వో (ఇన్చార్జి) చిరంజీవి , ద్వారా పిడి నరసింహారెడ్డి , జిల్లా పరిషత్ సీఈవో రమణారెడ్డి , కర్నూల్ మున్సిపల్ కమిషనర్ చల్లా ఓబలేష్, ఇరిగేషన్ డిఈ క్రిష్ణన్ , సునీల్ కుమార్ డిడి గ్రాండ్ వాటర్, హోల్కర్లర్ ఏడి రాజా కృష్ణారెడ్డి జిల్లా ఎంపీడిఓలు, ఏపీడి డి లు ప్రత్యక్షంగా మరియు పీడియో కాన్ఫరెన్స్ ద్వారా ఇతర అధికారులు మరియు సిబ్బంది హాజరయ్యారు.

చారిత్రక రాతప్రతుల సంరక్షణ కు చర్యలు చేపట్టండి. ..జిల్లా కలెక్టర్ డా.పి.సి.రి.

ఆంధ్ర ప్రగతి కర్నూలు, మే 12: జిల్లాలో చారిత్రక రాతప్రతులను సేకరించి, వాటి సంరక్షణ కు చర్యలు చేపట్టాలని జిల్లా కలెక్టర్ డాక్టర్ పి. సి.రి సంబంధిత అధికారులను ఆదేశించారు. జిల్లాలో ప్రాచీన రాత ప్రతుల సేకరణ, సంరక్షణ, డిజిటలైజేషన్ అంశానికి సంబంధించి జిల్లా కలెక్టర్ జిల్లా స్థాయి కమిటీ సమావేశాన్ని నిర్వహించారు. ఈ సందర్భంగా జిల్లా కలెక్టర్ మాట్లాడుతూ భారత ప్రభుత్వ సాంస్కృతిక మంత్రిత్వ శాఖ ఆధ్వర్యంలో, మన దేశ అమూల్యమైన రాతప్రతులు, తాళ పత్రాలు సంరక్షణను ప్రోత్సహించడం కోసం " జ్ఞాన భారతం 'అనే ప్రతిష్టాత్మక కార్యక్రమం ప్రారంభించబడింది తెలిపారు. "జ్ఞాన భారతం" కార్యక్రమం భాగంగా జిల్లాలో మనుస్క్రిప్ట్స్ (పురాతన గ్రంథాలు/తాళపత్ర గ్రంథాలు) సర్వే కార్యక్రమాన్ని విస్తృతంగా చేపట్టాలని సూచించారు. జిల్లాలోని ప్రజలు, పండితులు, గ్రంథాలయాలు, మ్యూజియంలు, మతాల మరియు ఇతర సంబంధిత సంస్థల వద్ద ఉన్న పురాతన మనుస్క్రిప్ట్లను గుర్తించి, వాటి వివరాలు, ప్రతులను సంబంధిత ఆన్లైన్ పోర్టల్లో అప్లోడ్ చేయాలని ఆదేశించారు. ఈ కార్యక్రమం ద్వారా మన ప్రాచీన జ్ఞాన సంపదను సంరక్షించడం, డిజిటలైజేషన్ ద్వారా భవిష్యత్ తరాలకు అందుబాటులో ఉంచడం ప్రధాన లక్ష్యమని తెలిపారు. సమావేశంలో జడ్పీ సీఈఆ రమణారెడ్డి, సిబ్బూరు సీఈఆ డా || వేణుగోపాల్, జిల్లా టూరిజం అధికారి జి. లక్ష్మీ నారాయణ, పురావస్తు శాఖ అధికారి మహేంద్ర నాయుడు, తెలుగు అధ్యాపకులు డా || పార్వతి, చరిత్ర అధ్యాపకులు డా || జయ లక్ష్మి తదితరులు పాల్గొన్నారు.



శ్రీ కొత్తూరు సుబ్బరాయుని సన్నిధిలో నంద్యాల ఆర్డీవో విశ్వనాథ్ ప్రత్యేక పూజలు..! ..అలయ ఈవో యం. రామకృష్ణ.

ఆంధ్ర ప్రగతి పాణ్యం/కొత్తూరు మే 12: ప్రముఖ శైవశ్రేతం నంద్యాల జిల్లా పాణ్యం మండలం ఎన్.కొత్తూరు గ్రామంలో వెలిసిన శ్రీ సుబ్రహ్మణ్యేశ్వర స్వామి సన్నిధిలో నంద్యాల ఆర్డీవో సి.విశ్వనాథ్ కుటుంబ సభ్యులు మంగళవారం ప్రత్యేక పూజలు నిర్వహించారు. ఈ సందర్భంగా ఆలయ ఈవో యం.రామకృష్ణ ప్రధాన అర్చకులు కంపమల్ల నారాయణ శర్మ ఆలయ మర్యాదలతో స్వాగతం పలికి శ్రీ సుబ్రహ్మణ్యేశ్వర స్వామి వారికి అభిషేకములు, అర్చనలు, విశేష పూజలు నిర్వహించారు. అనంతరం ఆశీర్వ మంబం నందు ఆర్డీవో సి.విశ్వనాథ్ కుటుంబ సభ్యులకు స్వామివారి కంకణ ధారణ, పూలమాలలు, శాలువలు, శేష వస్త్రములతో ఘనంగా సత్కరించి, ఆశీర్వించి ప్రసాదం అందజేశారు. ఈ కార్యక్రమంలో ఆలయ అర్చకులు మరియు ఆలయ సిబ్బంది పాల్గొన్నారు.



సుబ్రహ్మణ్యేశ్వర స్వామి సన్నిధిలో ఉలిందకొండ, అవుకు ఎస్పిలు ప్రత్యేక పూజలు..! -అలయ ఈవో యం.రామకృష్ణ.

ఆంధ్ర ప్రగతి పాణ్యం/ కొత్తూరు మే 12: ప్రముఖ శైవశ్రేతం పాణ్యం మండలం ఎన్.కొత్తూరు గ్రామాల్లో వెలిసిన శ్రీ సుబ్రహ్మణ్యేశ్వర స్వామి వారి సన్నిధిలో ఉలిందకొండ ఎస్పి ధనుంజయ్, అవుకు ఎస్పి అశోక్ కుటుంబ సభ్యులు మంగళవారం ప్రత్యేక పూజలు నిర్వహించారు. ఈ సందర్భంగా ఆలయ ప్రధాన అర్చకులు కంపమల్ల నారాయణ శర్మ సిబ్బంది ఆలయ మర్యాదలైన పూర్ణకుంభంతో స్వాగతం పలికి శ్రీ స్వామివారికి అభిషేకములు, అర్చనలు పలు విశేష పూజలు నిర్వహించారు. అనంతరం ఆశీర్వ మంబం నందు ఉలిందకొండ ఎస్పి ధనుంజయ్ మరియు అవుకు ఎస్పి అశోక్ కుటుంబ సభ్యులకు శాలువలు, శేష వస్త్రములు, పూలమాలతో ఘనంగా సత్కరించి స్వామివారి ప్రసాదం, ప్రతిమ, కంకణ ధారణ చేసి వేద ఆశీర్వచనం చేశారు. ఈ కార్యక్రమంలో అర్చకులు క్రిష్ణయ్య స్వామి, ఆలయ సిబ్బంది పాల్గొన్నారు.



'హైవే మ్యాన్ ఆఫ్ ఇండియా'ను కలవడం సంతోషంగా ఉంది : నారా లోకేశ్

న్యూఢిల్లీ, మే 12 ఆంధ్ర ప్రగతి ఆంధ్రప్రదేశ్ ముఖ్యమంత్రి చంద్రబాబు, మంత్రి నారా లోకేశ్ గౌహతిలో కేంద్ర మంత్రి నితిన్ గడ్కరీతో మర్యాదపూర్వకంగా భేటీ అయ్యారు. ఆసోం ముఖ్యమంత్రిగా హిమంత్ బిశ్మ శర్మ ప్రమాణ స్వీకారోత్సవంలో పాల్గొనేందుకు వెళ్లిన వీరు, గౌహతి విమానాశ్రయంలో గడ్కరీని కలిశారు. ఈ సమావేశం అనంతరం మంత్రి నారా లోకేశ్ సోషల్ మీడియా వేదికగా తన స్పందనను పంచుకున్నారు. కేంద్ర మంత్రి నితిన్ గడ్కరీని 'హైవే మ్యాన్ ఆఫ్ ఇండియా' అని అభివర్ణించిన లోకేశ్, ఆయనను కలవడం సంతోషంగా ఉందని పేర్కొన్నారు. జాతి నిర్మాణం, మౌలిక సదుపాయాల కల్పనలో గడ్కరీ చూపిస్తున్న ఉత్సాహం తమందరికీ స్ఫూర్తిదాయకమని అన్నారు. దేశాన్ని వేగంగా, బలంగా నిర్మించాలన్న ఆయన తపన అమాఘమని కొనియాడారు. ఈ సందర్భంగా, ముఖ్యమంత్రి చంద్రబాబు నాయకత్వంలో ఆంధ్రప్రదేశ్లో జరుగుతున్న అభివృద్ధి పనులను గడ్కరీ ప్రశంసించారని లోకేశ్ వెల్లడించారు. ఏపీలో ప్రపంచ స్థాయి మౌలిక వసతులు నిర్మించేందుకు తాము చేస్తున్న కృషికి ఆయన ప్రోత్సాహం ఎంతో విలువైనదని లోకేశ్ తన పోస్టులో పేర్కొన్నారు. ఈ భేటీలో చంద్రబాబు, గడ్కరీ చలు అంశాలపై చర్చించుకున్నట్లు తెలుస్తోంది. ఈ భేటీలో కేంద్ర విమానయాన శాఖ మంత్రి కింజరాపు రామ్మోహన్ నాయుడు కూడా పాల్గొన్నారు.



విద్యార్థుల జీవితాలతో చెలాగుమాడుతున్న కేంద్ర ప్రభుత్వం.

ఎన్ టి ఏ ఐఐఐఐఐ కక్షణమే రద్దు చేయాలి. -నేషనల్ ట్రైబల్ ఫెడరేషన్ డిమాండ్.

ఆంధ్ర ప్రగతి నంద్యాల జిల్లా మే 12:

దేశవ్యాప్తంగా మే 4వ తేదీన జరిగినటువంటి నీట్ ప్రవేశ పరీక్షలో 20 లక్షలకు పైగా రాజులు ఈరోజు పేపర్ లిక్వేట్ జరిగింది పరీక్షను రద్దు చేయడం జరిగింది. దీనికి నైతిక బాధ్యత వహిస్తూ కేంద్ర విద్యా శాఖ మంత్రి రాజీనామా చేయాలని నేషనల్ ట్రైబల్ ఫెడరేషన్ రాష్ట్ర వర్గం ప్రెసిడెంట్ రాగుల రామమూర్తి, రాయలసీమ ఇంచార్జ్ మోపిరి సూర్య నంద్యాల జిల్లా అధ్యక్షులు & రాష్ట్ర సోషల్ మీడియా కో-ఆర్డినేటర్ నాగసారి సుంకన్న కర్నూల్ జిల్లా అధ్యక్షులు కుశలన్న ఒక ప్రకటనలో డిమాండ్ చేశారు. ఈ సందర్భంగా వారు మాట్లాడుతూ దేశవ్యాప్తంగా పేద మధ్య తరగతి విద్యార్థుల జీవితాలతో కేంద్ర ప్రభుత్వం చెలాగుమాడుతుందనీ, దాదాపు 20 లక్షల మంది విద్యార్థులకు పైగా ఇంటర్మీడియట్ రెండు సంవత్సరాల విద్యను పూర్తి చేసుకొని నీట్ ప్రవేశ పరీక్షకు ప్రిపేర్ అయ్యి పరీక్ష రాస్తే ఇప్పుడు పరీక్ష పేపర్ లిక్వేట్ అయిందినీ నీట్ పరీక్షను రద్దు చేయడం జరిగిందనీ ధ్వజమెత్తారు. నీట్ ప్రవేశ పరీక్షకు విద్యార్థులు అప్లై చేసుకుని చాలా రోజుల నుంచి ప్రిపేర్ అయ్యి వివిధ జిల్లాల నుంచి వివిధ జిల్లాల పోయి పరీక్ష రాస్తే ఈరోజు పేపర్ లిక్వేట్ అయిందినీ రద్దు చేసి, విద్యార్థుల సమయాన్ని కేంద్ర ప్రభుత్వం వృధా చేయడమే కాకుండా వాళ్ళ ఆశలను పోయే విధంగా చేసిందని ఆయన మండిపడ్డారు. గత సంవత్సరం కూడా ఇదే తరహాలో పాఠశాల టీచర్ రాష్ట్రాలలో నీట్ పరీక్ష పేపర్ ను 30 లక్షల నుంచి 50 లక్షల రూపాయల వరకు అమ్ముకొని లిక్వేట్ చేశారని వారు గుర్తు చేశారు. ఈ సంవత్సరం కూడా అదే తరహాలోనే దబ్బలకు నీట్ పేపర్ ను అమ్ముతున్నారని, చాలామంది విద్యార్థులు బాగా చదువుకొని నీట్ ప్రవేశ పరీక్షలో సీటు కొట్టాలన్న ఆశతో పరీక్ష రాస్తే కేంద్ర ప్రభుత్వ నిర్ణయం వల్ల పేపర్ ను లిక్వేట్ చేయడం జరిగిందనీ, దానివల్ల విద్యార్థుల జీవితాలు తీవ్రంగా నష్టపోతాయని కేంద్ర



ప్రభుత్వం పై ఆయన ధ్వజమెత్తారు. ఎన్ టి ఏ ఐఐఐఐఐ ద్వారా నీట్ ప్రవేశ పరీక్షను కేంద్ర ప్రభుత్వం గత కొన్ని సంవత్సరాల నుంచి నిర్వహిస్తోంది. కొన్ని సంవత్సరాలలోనే రెండుసార్లు లిక్వేట్ కావడం కేంద్ర ప్రభుత్వం నీట్ ప్రవేశ పరీక్ష పైన ఎంత శ్రద్ధ చూపిస్తుందో స్పష్టంగా ఆర్ధం అవుతుందన్నారు. కేంద్ర విద్యా శాఖ మంత్రి నీట్ ప్రవేశ పరీక్ష లిక్వేట్ ఫుటన రెండవసారి జరగడం దీనికి నైతిక బాధ్యత వహిస్తూ తక్షణమే రాజీనామా చేయాలని వారు డిమాండ్ చేశారు. అదేవిధంగా గతంలో ఏ రాష్ట్రాలకు సంబంధించి ఆ రాష్ట్రాలలో నీట్ ప్రవేశ పరీక్ష ఏర్పాటు చేసేవారని గుర్తు చేశారు. ఆ సందర్భంలో ఎప్పుడూ కూడా నీట్ ప్రవేశ పరీక్షకు సంబంధించిన పేపర్ లిక్వేట్ కాలేదు కానీ కేంద్ర ప్రభుత్వం విద్యాశాఖ మంత్రి నీట్ ప్రవేశ పరీక్షకు దబ్బలకు అమ్ముకుంటూ విద్యార్థుల జీవితాలతో చెలాగుమాడుతున్నారని కేంద్ర విద్యా శాఖ నిర్ణయం వల్లనే ఇలా ఈ సంవత్సరం కూడా పేపర్ లిక్వేట్ కావడం జరిగిందని తెలిపారు. తక్షణమే కేంద్ర ప్రభుత్వం స్పందించి NTA ఏఐఐఐఐ రద్దు చేయాలని డిమాండ్ చేశారు. తేనివత్సరంలో పెద్ద ఎత్తున అందోళన కార్యక్రమాలు నిర్వహిస్తామని ఈ సందర్భంగా కేంద్ర ప్రభుత్వాన్ని వారు హెచ్చరించారు.

మధుమణి ఈ ఎన్ టి ఫెలోషిప్ కోర్స్.

..ఒక సంవత్సరం ఈ ఎన్ టి ఫెలోషిప్ కోర్స్ పూర్తిచేసిన డాక్టర్ సురేఖకు సబ్సిడీ ప్రదానం.
 ..యువ ఈ ఎన్ టి వైద్యులకు మధుమణి ఫెలోషిప్ కోర్స్ లో శిక్షణ ఇస్తున్నాం: డాక్టర్ మధుసూదనరావు.
 ..యువ వైద్యులకు ఫెలోషిప్ కోర్స్ ద్వారా శిక్షణ ఇవ్వడం అభినందనీయం: డాక్టర్ రవి కృష్ణ.

ఆంధ్ర ప్రగతి నంద్యాల మే 12:

నంద్యాలలో ఉన్న మధుమణి చెవి ముక్కు గొంతు సూపర్ స్పెషాలిటీ ఆసుపత్రి ఆధ్వర్యంలో, ఐఎంపి నంద్యాల సహకారంతో యువ చెవి ముక్కు గొంతు వైద్య నిపుణులకు అధునిక ఈ ఎన్ టి చికిత్స విధానాలలో శిక్షణ ఇవ్వడం కోసం ఒక సంవత్సరం ఫెలోషిప్ కోర్సులను నిర్వహిస్తున్నారు. ఒక సంవత్సరానికి ఒక్క సీటు మాత్రమే అవకాశం ఉంటుంది. గత సంవత్సరం కాలంగా ఈ ఫెలోషిప్ కోర్స్ శిక్షణ పొందిన ఈఎన్ ఐఎన్ వైద్యులూ డాక్టర్ సురేఖకు మధుమణి ఆసుపత్రి సమావేశ భవనంలో నిర్వహించిన సబ్సిడీ ప్రదాన ఉత్సవంలో ఫెలోషిప్ సబ్సిడీకి ని మధుమణి ఆసుపత్రి నిర్వాహకులు ప్రముఖ చెవి ముక్కు గొంతు వైద్య నిపుణులు డాక్టర్ చిత్రలారా మధుసూదనరావు, ఐఎంపి జాతీయ కేంద్ర కమిటీ సభ్యులు, మాజీ అధ్యక్షులు డాక్టర్ రవి కృష్ణ అందజేశారు. ఈ సందర్భంగా డాక్టర్ మధుసూదన రావు మాట్లాడుతూ మధుమణి చెవి ముక్కు గొంతు సూపర్ స్పెషాలిటీ ఆసుపత్రిలో క్లిష్టమైన శస్త్ర చికిత్సలు నిర్వహించడానికి అత్యంత అధునికమైనటువంటి పరికరాలు, అధునిక స్టీల్ ఆపరేషన్ థియేటర్లు ఏర్పాటు చేసి అత్యున్నత ప్రమాణాలతో వైద్య చికిత్సలు అందిస్తున్నామని, ఇక్కడున్న వసతులతో యువ చెవి ముక్కు గొంతు వైద్యులకు శిక్షణ ఇవ్వడం ద్వారా వారు వివిధ ప్రాంతాలలో అక్కడ ఉన్న ప్రజలకు మెరుగైన ఉన్నత స్థాయి వైద్యం అందించడానికి ఆస్కారం ఏర్పడుతుందనీ ఉద్దేశించారు. ఫెలోషిప్ శిక్షణ పొంది వారికి నెలకు 50వేల రూపాయల గౌరవ వేతనం ఇస్తున్నామని, గతంలో తమ ఆసుపత్రిలో ఈ కోర్సులో 35 మంది శిక్షణ పొంది వివిధ ప్రాంతాలలో తమ వైద్య సేవలు అందిస్తున్నారని తెలిపారు. డాక్టర్ రవి కృష్ణ మాట్లాడుతూ రాష్ట్రంలోనే అత్యంత అధునిక చెవి ముక్కు



గొంతు చికిత్సల వసతులు ఉన్న ఆసుపత్రిలో మొదటి మూడు స్థానాల్లో నిలిచే మధుమణి నంద్యాల ఆసుపత్రిలో యువ వైద్యులకు చెవి ముక్కు గొంతు శస్త్ర చికిత్సలలో మెలకువలు వేర్పించడం, తద్వారా శిక్షణ పొందిన వారు రాష్ట్రంలో వివిధ ప్రాంతాలలో ఉత్తమ సేవలు అందించడానికి దోహదపడుతున్నారని మధుమణి ఆసుపత్రి నిర్వాహకులు డాక్టర్ మధుసూదనరావు, ప్రముఖ చెవి ముక్కు గొంతు వైద్య నిపుణులు డాక్టర్ చిత్రలారా మణిదీప్, డాక్టర్ రోహిత్ లను అభినందించారు. డాక్టర్ చిత్రలారా మణిదీప్ మాట్లాడుతూ ఉన్నతస్థాయి ప్రమాణాలు కలిగిన అత్యధునిక పరికరాలు, వసతులతో సగరాలలోని కార్పొరేట్ స్థాయి వైద్యం నంద్యాల స్థాయి వ్యయంతో అందిస్తున్నామని, ప్రతి ఏటా నిర్వహించే ఉచిత శస్త్ర చికిత్సల శిబిరం ఈ సంవత్సరం కూడా జూలై నెలలో నిర్వహించబోతున్నామని, వందమంది నిరుపేద రోగులకు ఉచిత శస్త్ర చికిత్సలు చేస్తామని ప్రకటించారు.

ఫెలోషిప్ కోర్స్ పూర్తి చేసిన డాక్టర్ సురేఖ మాట్లాడుతూ ఒక సంవత్సరం కాలంలో చెవి ముక్కు గొంతు శస్త్ర చికిత్సలు, వైద్య చికిత్సలు అందించడంలో చక్కటి తర్ఫీదును ఇచ్చినందుకు ఆసుపత్రి వైద్యులు డాక్టర్ మధుసూదన రావు డాక్టర్ రవి కృష్ణనంద్యాల గౌరవాలతో వైద్యుల సంఘం అధ్యక్షులూ డాక్టర్ నాగమణి, నంద్యాల ఐఎంపి మహిళా వైద్య విభాగం అధ్యక్షులూ డాక్టర్ మాధవి, డాక్టర్ చిత్రలారా మణిదీప్, డాక్టర్ రోహిత్, మధుమణి ఆసుపత్రి సిబ్బంది పాల్గొన్నారు.

శ్రీ హనుమాన్ శోభ యాత్రలో నంద్యాల ఎంపీ డాక్టర్ బైరెడ్డి శబలి.



ఆంధ్ర ప్రగతి నంద్యాల మే 12: శ్రీ శాసనీయ స్వామి జయంతి ఉత్సవాలలో భాగంగా మంగళవారం నంద్యాల పట్టణంలో విశ్వహిందూ పరిషత్ ఆధ్వర్యంలో వైభవంగా శ్రీ హనుమాన్ శోభ యాత్ర జరిగింది. నంద్యాల టెక్నో వ్యవసాయ మార్కెట్ యార్డు ఆవరణలో శ్రీ హనుమాన్ శోభ యాత్ర సభలో ముఖ్య అతిథిగా పాల్గొన్న నంద్యాల పార్లమెంట్ సభ్యురాలు, లోక్ సభ టీడీపీ డిప్యూటీ ఛీఫ్ లీడర్, తెలుగుదేశం పార్టీ జాతీయ ప్రధాన కార్యదర్శి డాక్టర్ బైరెడ్డి శబలి పాల్గొని ప్రసంగించారు. హిందువులలో ఐక్యత సాధించేందుకు శ్రీ హనుమాన్ శోభ యాత్ర దోహదపడుతుందని, ప్రతి ఏటా గతం కంటే రెట్టింపు ఉత్సాహంతో నంద్యాల వి హెచ్ ఏ ఆధ్వర్యంలో శ్రీ హనుమాన్ శోభ యాత్ర జరగడం సంతోషం అన్నారు. ఎంపీ గా తన అవసరం ఉంటే ఉపయోగించుకోవాలని నిర్వాహకులను కోరారు. ఆ హనుమతుడి దేవతల నంద్యాల జిల్లా ప్రజలపై ఉండాలని ఎంపీ డాక్టర్ బైరెడ్డి శబలి ఆశాభావం వ్యక్తం చేశారు. నంద్యాల ఆర్ టీ సి బస్టాండ్ సమీపంలో ఉన్న పూరాతన శ్రీ కోదండ రామాలయం, శ్రీ వీరాంజనేయ స్వామి ఆలయంలో ఎంపీ డాక్టర్ బైరెడ్డి శబలి ప్రత్యేక పూజలు చేసి స్వామి వారిని దర్శనం చేసుకున్నారు. ఈ శోభ యాత్రలో నంద్యాల జిల్లా ఆర్ ఎస్ ఎస్ ప్రముఖ వీలుకూరి శ్రీనివాసులు, వి హెచ్ ఏ దక్షిణ భారత ఉపాధ్యక్షులు విష్ణు వర్ధన్ రెడ్డి, శ్రీ శారదా పీఠం దక్షిణ భారత ఉపాధ్యక్షులు డాక్టర్. జి. రామకృష్ణ రెడ్డి, రాష్ట్ర ఫెడరేషన్ అధ్యక్షులు డాక్టర్. తులసి రెడ్డి, కేంద్ర ఫెడరేషన్ కార్యదర్శి సరహరి విశ్వనాథ రెడ్డి తదితరులు పాల్గొన్నారు.

విమానాశ్రయంలా నంద్యాల రైల్వే స్టేషన్ అభివృద్ధి.

..రైలు ప్రయాణికులకు అధునిక వసతి, తక్కువ చార్జీ, సురక్షిత ప్రయాణం లక్ష్యం.
 ..అట్టహాసంగా గుంతకల్లు - మార్కాపురం పగటిపూట ఫ్యాసింజర్ రైలును ప్రారంభించిన నంద్యాల ఎంపీ డాక్టర్ బైరెడ్డి శబలి.

ఆంధ్ర ప్రగతి నంద్యాల మే 12:

విమానాశ్రయంలా నంద్యాల రైల్వే స్టేషన్ అభివృద్ధి చేశామని, మరింత అధునికరించి రైలు ప్రయాణికులకు అధునిక వసతి, తక్కువ చార్జీ, సురక్షిత ప్రయాణం లక్ష్యంగా పనిచేస్తున్నామని, నంద్యాల జిల్లా రైలు ప్రయాణికుల చిరకాలిక స్వప్నం నంద్యాల నుంచి గుంతకల్లుకు పగటిపూట రైలును నేడు ప్రారంభించుకోవడం ఎంతో ఆనందంగా ఉందని నంద్యాల పార్లమెంట్ సభ్యురాలు, లోక్ సభ టీడీపీ డిప్యూటీ ఛీఫ్ లీడర్, తెలుగుదేశం పార్టీ జాతీయ ప్రధాన కార్యదర్శి డాక్టర్ బైరెడ్డి శబలి అన్నారు. మంగళవారం నంద్యాల రైల్వే స్టేషన్ లో దక్షిణ మధ్య రైల్వే గంటూరు డి ఆర్ ఎం సుధీష్టన్ తో కలిసి నంద్యాల ఎంపీ డాక్టర్ బైరెడ్డి శబలి గుంతకల్లు వరకు నంద్యాల మీదుగా మార్కాపురం రోడ్డు వరకు నూతన ఫ్యాసింజర్ రైలును జెండా ఊపి ప్రారంభించారు. ఈ సందర్భంగా రైల్వే స్టేషన్ లో రైల్వే అధికారులు ఏర్పాటు చేసిన నూతన రైలు ప్రారంభ సభలో ఎంపీ డాక్టర్ బైరెడ్డి శబలి మాట్లాడుతూ.. నంద్యాల జిల్లా ప్రజలు అమ్మా నంద్యాల నుంచి గుంతకల్లు వైపు పగటిపూట ఒక్క రైలు లేదు, అన్ని రైళ్ళు ఆర్ధరాత్రి ఉన్నాయి ఎలాగైనా పగటి పూట ఫ్యాసింజర్ రైలు నడిచేలా చూడాలని వినతి పత్రాలు ఇచ్చారని, ప్రజల వినతిని తాను పార్లమెంట్ లో కేంద్ర రైల్వే శాఖ మంత్రి అశ్వనీవైష్ణవ్ దృష్టికి తీసుకెళ్ళా ఒక్క క్షణం ఆలోచించ కూడా మీ విన్నవనను త్వరలో కార్యరూపం ధాలుస్తానని, వెంటనే రైల్వే అధికారులకు



అదేశాలు ఇవ్వడం, దక్షిణ మధ్య రైల్వే శాఖ ఉన్నతాధికారులు కూడా వెంటనే స్పందించి నేడు నూతన రైలును ప్రారంభించుకుంటున్నామని, నంద్యాల జిల్లా ప్రజల తరఫున కేంద్ర రైల్వే శాఖ మంత్రి అశ్వనీవైష్ణవ్ కు, దక్షిణ మధ్య రైల్వే శాఖ ఉన్నతాధికారులకు ప్రత్యేకంగా ధన్యవాదములు తెలుపుతున్నామని ఎంపీ డాక్టర్ బైరెడ్డి శబలి అన్నారు. నంద్యాల మీదుగా అజ్మీర్, శబరి మల, కడప ఇన్ఫ్రామాలకు ప్రత్యేక రైళ్ళు వేయించామని, రైలు ప్రయాణికుల కోరిక మేరకు నంద్యాల మీదుగా మరీ కొన్ని రెగ్యులర్ రైళ్ళు నడిపేలా చూస్తామని, నంద్యాల, బనగానపల్లె, కడపలకుంట్ల, బేతంచెర్ల, డోన్ రైల్వే స్టేషన్లలో ఇంకా అనేక సమస్యలు ఉన్నాయని వాటి పరిష్కారం కోసం కృషి చేస్తానన్నారు. ముఖ్యమంత్రి నారా చంద్రబాబు నాయుడు దృష్టికి నూతనపల్లి రోడ్డు అందర్ల ట్రిప్లీ నిర్మాణం భూసేకరణ సమస్య వివరంచగా తప్పకుండా చొదవ అన్నారు ఎంపీ డాక్టర్ బైరెడ్డి శబలి తెలిపారు.



కేంద్ర ప్రభుత్వం ద్వారా ఇప్పటికే రూ. 24 కోట్లతో నంద్యాల రైల్వే స్టేషన్ అధునికీకరణ పనులు జరుగుతున్నాయని, నంద్యాలకు రైల్వే గూడ్స్ స్టేషన్ శాత్రగా మంజూరు అయిందని ఎంపీ డాక్టర్ బైరెడ్డి శబలి ప్రకటించారు. నంద్యాలకు ఫిట్ లైన్ మంజూరు చేయాలని కేంద్ర ప్రభుత్వంను కోరామని, దశలవారీగా అన్ని రైల్వే సమస్యలు కేంద్ర ప్రభుత్వం, రాష్ట్ర ప్రభుత్వం ద్వారా మీ అందరి సహకారంతో సాధించుకుంటాం అన్న నమ్మకం ఉందని ఎంపీ డాక్టర్ బైరెడ్డి శబలి ఆశాభావం వ్యక్తం చేశారు. ప్రజలకు, రైల్వే శాఖకు వారధిగా ఉంటున్న నంద్యాల, మార్కాపురం జిల్లాల రైల్వే డివిజన్లో, జోనల్ జడ్ ఆర్ సి సి సభ్యులు నారాయణ రెడ్డి, వెంకట రంగయ్య, జిన్ను ప్రసాద్ రెడ్డి, నాగేశ్వరావు, అమీర్ బాషా, జుబీర్ బాషా లను డి ఆర్ ఎం, ఎంపీ డాక్టర్ బైరెడ్డి శబలిలు ఘనంగా సత్కరించారు. ఈ కార్యక్రమంలో సీనియర్ డి సి ఎం డాక్టర్. ప్రదీప్, సీనియర్ డి సి ఓ క్యాప్టెన్ ఆరోరా తదితరులు పాల్గొన్నారు.

ఇంటర్మీడియట్ సప్లిమెంటరీ పరీక్షలను పటిష్టంగా నిర్వహించండి. పురాణాలన్నీ విజ్ఞాన రహస్యాలే. డాక్టర్ మల్లు వేంకటరెడ్డి, తితిదే.

- ..మే 21వ తేదీ నుండి జూన్ 2వ తేదీ వరకు సప్లిమెంటరీ పరీక్షలు.
- ..మొదటి సంవత్సరం సప్లిమెంటరీ పరీక్షలు త్రాయనున్న 10,115 మంది విద్యార్థులు.
- ..ద్వితీయ సంవత్సరం సప్లిమెంటరీ పరీక్షలకు త్రాయనున్న 5,928 మంది విద్యార్థులు.
- ..43 పరీక్షా కేంద్రాల్లో పరీక్షల నిర్వహణ.
- ..జిల్లా రెవెన్యూ అధికారి డి.రాము నాయక్.



డిఆర్ఓ సమావేశం నిర్వహించారు. సమావేశంలో ఆర్ఓలు, శంకర్ నాయక్, ఎ.ఓ. సుభాకర్, డి.ఈ.సి మొంట్ల సునీత, శ్రీకాంత్ సంబంధిత శాఖ అధికారులు తదితరులు పాల్గొన్నారు. ఈ సందర్భంగా జిల్లా రెవెన్యూ అధికారి డి.రాము నాయక్ మాట్లాడుతూ జిల్లాలో ఇంటర్మీడియట్ మొదటి, ద్వితీయ సంవత్సరం సప్లిమెంటరీ పరీక్షలు ఈ నెల 21వ తేదీ నుంచి జూన్ 2వ తేదీ వరకు నిర్వహించడం జరుగుతుందన్నారు. ఉ.9.గం.ల నుండి మ.12.గం.ల వరకు మొదటి సంవత్సరం పరీక్షలు, మ.2:30.గం.ల నుండి సా.5:30 గం.లకు ద్వితీయ సంవత్సరం పరీక్షలు నిర్వహించడం జరుగుతుందన్నారు.

మొదటి సంవత్సరానికి సంబంధించి 10,115 మంది విద్యార్థులు, ద్వితీయ సంవత్సరానికి సంబంధించి 5,928 విద్యార్థులు పరీక్షలకు హాజరు కావడం జరుగుతుందన్నారు. పరీక్షల నిర్వహణ నిమిత్తం 43 పరీక్షా కేంద్రాల్లో నిర్వహించడం జరుగుతుందన్నారు. వైద్యులకు అధికారులు ప్రతి పరీక్షా కేంద్రం వద్ద ఆశా, ఎఎన్ఎంఎంఎం టెక్నికల్ కిట్స్ ఏర్పాటు చేయాలని వైద్య సిబ్బందిని డిఆర్ఓ ఆదేశించారు. పరీక్షా సమయంలో నిరంతర విద్యుత్ సరఫరా ఉండే విధంగా చూడాలన్నారు. గ్రామీణ ప్రాంతాల నుండి పరీక్షా కేంద్రాలకు వచ్చే విద్యార్థులకు ఇబ్బంది లేకుండా బస్సులు నడపాలని ఆర్డీసీ అధికారులను డిఆర్ఓ ఆదేశించారు. పరీక్షా కేంద్రాల పరిసరాల్లోని జిరాక్స్ సెంటర్స్ మూసి ఉండేలా చూడాలన్నారు. అదే విధంగా పరీక్షా కేంద్రాల పరిధిలో 144 సెక్టర్ల అమలు చేసేలా చర్యలు తీసుకోవాలని రెవెన్యూ అధికారులను డిఆర్ఓ ఆదేశించారు. సున్నిత/సమస్యాత్మక పరీక్షా కేంద్రాల వద్ద పోలీసు బందోబస్తు ఏర్పాటు చేయాలన్నారు. పరీక్షా హార్డు అయిన తర్వాత పరీక్షా పత్రాలను ఎప్పటికప్పుడు పంచేలా చర్యలు తీసుకోవాలన్నారు.

ఆంధ్ర ప్రగతి గోనగండ్ల మే 12:

భారతీయ పురాణాలలో ఎంతో లోతైన విజ్ఞానం, తత్వం, ప్రకృతి పరిశీలన, జీవన విధానం దాగి ఉన్నదని, శ్రీమద్రామాయణం, మహాభారతం, భాగవత పురాణం వంటి గ్రంథాల్లో కేవలం భక్తి మాత్రమే కాకుండా ఖగోళ శాస్త్రం, వైద్యం, నైతికత, మనోవిజ్ఞానం, సమాజ నిర్మాణం వంటి అంశాలు ఎన్నెన్నో కనిపిస్తాయని తిరుమల తిరుపతి దేవస్థానము హిందూ ధర్మ ప్రచార పరిషత్తు ముమ్మడి కర్నూలు జిల్లా శాఖ కార్య నిర్వాహకులు డాక్టర్ మల్లు వేంకట రెడ్డి అన్నారు. గోనగండ్ల మండలం, వేముగోడు గ్రామంలోని శ్రీ ఉమా రామలింగేశ్వర స్వామి దేవస్థానం నుంచి నాలుగు రోజుల ధార్మిక కార్యక్రమాల సందర్భంగా వారు ప్రవచించారు. తదనంతరం స్థానిక భజన మండలితో భజన కార్యక్రమం నిర్వహించారు. ఈ కార్యక్రమంలో భజన మండలి అధ్యక్షులు యాగంటి ఈశ్వరరెడ్డి, హోల్కొన్నెమ్మ జి. ఈశ్వర్, దక్షిణ మాస్టారు ఎ. వీరన్న, తబిలెమ్మ కె. అర్జున్, వై.రాజారెడ్డి, బి. చిన్నయ్య, రంగన్న, ఎ. వినోద్, మద్దిలేటి, సి. ఉరుకుడు, యం. లక్ష్మణ్ణ, జి.రామంజనేయులు, రాఘవేంద్ర, తదితరులు పాల్గొన్నారు.



జలధార - జలహారతి ద్వారా పాణ్యం చెరువుకు నూతన హంగులు.

..చెరువు కట్ట వద్ద వాకింగ్ ట్రాక్, పార్కు, ఓపెన్ జిమ్ పనులకు భూమిపూజ. ..గ్రామీణాభివృద్ధి - పర్యావరణ పరిరక్షణకు ప్రభుత్వం కట్టుబడి ఉంది. ..జిల్లా కలెక్టర్ రాజకుమారి గణియారు.



పాణ్యం చెరువులో పేరుకుపోయిన పూడికను రైతులు స్వచ్ఛందంగా తమ వ్యవసాయ భూములకు తరలించుకునే అవకాశాన్ని ప్రభుత్వం కల్పిస్తోందని కలెక్టర్ తెలిపారు. ఇందుకు సంబంధించి ఇప్పటికే ఉపాధి హామీ పథకం కింద రూ. 4.5 లక్షల మేర సీడ్ అప్లికేషన్లు మంజూరయ్యాయని, అవసరమైతే మరిన్ని నిధులు కూడా మంజూరు చేస్తామని కలెక్టర్ వెల్లడించారు. జలధార పథకంలో భాగంగా అమలు చేస్తున్న "చైన్ ఆఫ్ ట్యాంక్స్" విధానంలో పాణ్యం చెరువు 24వ క్యాస్కేడ్లోని మూడవ చెరువుగా గుర్తింపు పొందిందని తెలిపారు. ఈ విధానం ద్వారా నీటి నిల్వ సామర్థ్యం పెరగడంతో పాటు భూగర్భ జలాల స్థాయి కూడా మెరుగుపడుతుందని కలెక్టర్ పేర్కొన్నారు. అదేవిధంగా గ్రామాభివృద్ధి కార్యక్రమాల్లో భాగంగా పశువుల సంరక్షణ కోసం రూ. 10 లక్షల వ్యయంతో క్యాటిల్ హాస్టల్ నిర్మాణానికి స్థలం గుర్తించాలని ద్వారా పీడిని కలెక్టర్ ఆదేశించారు. చేపల పెంపకానికి ప్రోత్సాహకంగా రూ. 10 లక్షల అంచనా వ్యయంతో ఫిష్ పాండ్ ఏర్పాటు చేయనున్నట్లు తెలిపారు. స్థానిక హైస్కూల్ నుండి సుమారు 1.5 కిలోమీటర్ల మేర కాంపౌండ్ వాల్ నిర్మాణాన్ని రెండు విడతల్లో పూర్తి చేస్తామని కలెక్టర్ వెల్లడించారు. విద్యార్థుల భద్రతతో పాటు పాఠశాల అభివృద్ధికి ప్రభుత్వం కట్టుబడి ఉందన్నారు. ఈ కార్యక్రమంలో ద్వారా పీడి సూర్యనారాయణ, ప్రజాప్రతినిధులు, ఉపాధి హామీ సిబ్బంది, అధికారులు మరియు గ్రామస్థులు పాల్గొన్నారు.

నంద్యాల పీవీ నగర్ ఘనంగా హనుమాన్ జయంతి వేడుకలు.



వింతలపల్లి వాసు అధ్యక్షులలో నంద్యాల పీవీ నగర్ లోని మంగళవారం హనుమాన్ జయంతి వేడుకలు భక్తి శ్రద్ధలతో నిర్వహించారు. ఈ సందర్భంగా ఆలయంలో ప్రత్యేక పూజలు నిర్వహించిన అనంతరం సుమారు 200 మంది భక్తులకు అన్నదాన కార్యక్రమం చేపట్టారు. భక్తులు పెద్ద సంఖ్యలో పాల్గొని అన్న ప్రసాదాన్ని స్వీకరించారు. హనుమాన్ జయంతిని పురస్కరించుకుని భక్తులు భక్తి ప్రవృత్తులతో పాల్గొని స్వామివారి ఆశీస్సులు అందుకున్నారు. కార్యక్రమం విజయవంతంగా జరిగేందుకు దాతల సహకారంతో మరియు చింతలపల్లి వాసు సననిహ అలయ కమిటీ సభ్యులు ఏర్పాటు చేశారు. ఈ కార్యక్రమంలో చింతలపల్లి వాసు మాట్లాడుతూ గత కొన్ని ఏళ్ల నుండి బయట పేట అరుంధతి నగర్ సేవా కార్యక్రమంలో దాతల సహకారంతో చేస్తున్నామని తెలిపారు. మరియు భవాని పూజ, ముగ్గుల పోటీలు, వినాయక చవితి ప్రతి ఇంటికి మట్టిగణేష్ విగ్రహాలు, మరియు ఉగాది పండ్ల రోజు ఇంటింటికి కానాయి జెండాలు ఇస్తున్నామని తెలిపారు. హిందువుని గర్వించు-హిందువుగా జీవించు.

ట్రాన్స్ జెండర్ వెల్ఫేర్ బోర్డుకు కొత్త సభ్యులు విశాఖ తిరుపతి కలెక్టర్లకు బోర్డులో ప్రాతినిధ్యం

అమరావతి,మే. 12 ఆంధ్ర ప్రదేశ్ ట్రాన్స్ జెండర్ సంక్షేమం, హక్కుల పరిరక్షణకు ఆంధ్రప్రదేశ్ ప్రభుత్వం మరో కీలక నిర్ణయం తీసుకుంది. ట్రాన్స్ జెండర్ పర్సన్స్ స్టేట్ వెల్ఫేర్ బోర్డుకు కొత్త సభ్యులను నియమిస్తూ చంద్రబాబు సర్కార్ ఉత్తర్వులు జారీ చేసింది. ట్రాన్స్ జెండర్ హక్కుల పరిరక్షణ చట్టం-2019 ప్రకారం ఈ నియామకాలు చేపట్టినట్లు అధికారులు వెల్లడించారు. రాష్ట్రంలోని ఆంధ్ర, రాయలసీమ ప్రాంతాలకు ప్రాతినిధ్యం కల్పించేలా కలెక్టర్లను ప్రభుత్వం నామినేట్ చేసింది. విశాఖపట్నం కలెక్టర్ను ఆంధ్ర ప్రాంతానికి ప్రతినిధిగా నియమించగా, తిరుపతి కలెక్టర్ను రాయలసీమ ప్రాంతానికి ప్రతినిధిగా నియమించింది. ఈ నిర్ణయం ద్వారా ప్రాంతీయ స్థాయిలో ట్రాన్స్ జెండర్ సమస్యలు, సంక్షేమ కార్యక్రమాల అమలు మరియు సమర్థవంతంగా జరుగుతాయని ప్రభుత్వం భావిస్తోంది. ట్రాన్స్ జెండర్ పర్సన్స్ స్టేట్ వెల్ఫేర్ బోర్డులో నామినేట్ సభ్యులుగా ముగ్గురు ట్రాన్స్ జెండర్ ప్రతినిధులకు అవకాశం కల్పించింది. కోట ప్రేమ్ సాగర్ రాయ్, నక్క జీవన్ కుమారి, బోసు దుర్గలను బోర్డు సభ్యులుగా నియమించింది. ఈ నియామకాల ద్వారా ట్రాన్స్ జెండర్లకు సంబంధించిన సమస్యలు నేరుగా ప్రభుత్వ దృష్టికి వెళ్లే అవకాశం ఉంటుందని అధికారులు పేర్కొన్నారు. ప్రభుత్వం విడుదల చేసిన ఉత్తర్వుల ప్రకారం, నియమిత సభ్యుల పదవీకాలం రెండేళ్ల పాటు ఉంటుంది. తదుపరి ఉత్తర్వులు వచ్చే వరకు ఈ నియామకాలు అమల్లో ఉంటాయని ఏపీ సర్కార్ స్పష్టం చేసింది. మహిళా, శిశు, దివ్యాంగులు, వృద్ధుల సంక్షేమ శాఖ అధ్యక్షులలో జీ.ఎం.ఎస్ నంబర్ 14 విడుదల చేసింది. ట్రాన్స్ జెండర్ సంక్షేమ కార్యక్రమాలను మరింత సమర్థవంతంగా అమలు చేయడానికి ప్రభుత్వం ప్రత్యేక దృష్టి సారిస్తున్నట్లు ఈ ఉత్తర్వుల్లో పేర్కొంది. రాష్ట్ర ప్రభుత్వం ట్రాన్స్ జెండర్లకు విద్య, ఉపాధి, ఆరోగ్యం, సామాజిక భద్రత వంటి అంశాల్లో మరింత సహకారం అందించేందుకు చర్యలు చేపడుతోంది. ట్రాన్స్ జెండర్ హక్కుల పరిరక్షణ చట్టం-2019 అమల్లో భాగంగా సంక్షేమ బోర్డు కీలక పాత్ర పోషించనుంది. సమాజంలో ట్రాన్స్ జెండర్లకు సమాన హక్కులు, గౌరవం కల్పించడమే ప్రభుత్వ లక్ష్యమని అధికారులు తెలిపారు. ట్రాన్స్ జెండర్ వెల్ఫేర్ బోర్డుకు సభ్యులను నియమించడంపై ఏపీ మహిళా కమిషన్ చైర్పర్సన్ రాయపాటి శైలజ హర్షం వ్యక్తం చేశారు. మంగళవారం శైలజ మీడియాతో మాట్లాడారు. ట్రాన్స్ జెండర్ హక్కులు, సంక్షేమంపై కూటమి ప్రభుత్వం సానుకూలంగా స్పందించడం తెలిపారు. ట్రాన్స్ జెండర్ సమాజం ఎదుర్కొంటున్న సమస్యలను మే 4వ తేదీన మంత్రి నారా లోకేశ్ దృష్టికి తాను తీసుకెళ్లాలని ప్రస్తావించారు. ఈ సందర్భంగా కూటమి ప్రభుత్వానికి కృతజ్ఞతలు తెలిపారు. ట్రాన్స్ జెండర్ అభివృద్ధి, సంక్షేమానికి ప్రభుత్వం కట్టుబడి పనిచేయడం కూటమి సర్కారు చిత్తశుద్ధికి నిదర్శనమని రాయపాటి శైలజ పేర్కొన్నారు.

బంగ్లాదేశ్ లో జైలులో ఉన్న ఇస్కాన్ సన్యాసిని విడుదల చేయాలన్న పవన్

500 రోజులుగా నిర్బంధంలో ఉన్నా బెయిల్ నిరాకరించడంపై ఆగ్రహం మైనారిటీ హిందువుల హక్కుల కోసం మాట్లాడటం నేరమా అని ప్రశ్న నిలకడీ మానవ హక్కుల కార్యకర్తల మౌనాన్ని తప్పుబట్టిన పవన్

అమరావతి,మే. 12 ఆంధ్ర ప్రదేశ్ బంగ్లాదేశ్ లో 500 రోజులకు పైగా జైలులో ఉన్న ఇస్కాన్ సన్యాసి చిన్మయ్ కృష్ణ దాస్ ప్రభుత్వ తక్షణమే న్యాయం చేయాలని ఆంధ్రప్రదేశ్ డిప్యూటీ సీఎం పవన్ కల్యాణ్ డిమాండ్ చేశారు. ఆయనకు వైద్య సహాయం అందించడంలో పాటు, వెంటనే బెయిల్ మంజూరు చేయాలని బంగ్లాదేశ్ ప్రభుత్వానికి విజ్ఞప్తి చేశారు. ఈ విషయంలో ప్రపంచవ్యాప్తంగా ఉన్న కొందరు మానవ హక్కుల కార్యకర్తలు ప్రదర్శిస్తున్న మోనానింగ్ ఆయన తీవ్రంగా తప్పుబట్టారు. ఈ అంశంపై పవన్ కల్యాణ్ స్పందిస్తూ.. "500 రోజులకు పైగా జైలు, పదేపదే బెయిల్ నిరాకరణ. ఆయన తరపు న్యాయుదాలను కూడా కోర్టు హాలులో బెదిరిస్తుంటే ఇక న్యాయం ఎలా జరుగుతుంది? మైనారిటీ హిందూ సమాజం హక్కుల కోసం పోరాడటం నేరమా?" అని ప్రశ్నించారు. కాపాడు వస్త్రాలు ధరించిన ఒక ఆధ్యాత్మిక గురువును నేరస్థుడిలా చూస్తూ, ఆయన గొంతు నొక్కుతుంటే ప్రపంచం మౌనంగా ఉండకూడదని పవన్ కల్యాణ్ అన్నారు. "కొన్ని అంశాలపై హ్యూమన్ రైట్స్ రాత్రీ స్పందించే నకిలీ సెక్యూలర్లు, సెలెబ్రిటీ మానవ హక్కుల కార్యకర్తలు ఈ విషయంలో ఎందుకు మౌనంగా ఉన్నారు? వారి మానవత్వానికి కూడా ఫిర్యాదు ఉందా?" అని పవన్ విమర్శించారు. చిన్మయ్ కృష్ణ దాస్ ప్రభుత్వ వెంటనే న్యాయపరమైన సహాయం, వైద్యం అందించి, బెయిల్ పై విడుదల చేయాలని ఆయన కోరారు.

భారతీయ జనతా పార్టీ ని బలోపేతమే నా లక్ష్యం!!

--జిల్లా బిజెపి అధ్యక్షుడు అభిరుచి మధు. -నంద్యాల జిల్లా బిజెపి కోర్ కమిటీ కీలక భేటీ.



ఆంధ్ర ప్రదేశ్ నంద్యాల మే 12: నంద్యాల జిల్లాలో భారతీయ జనతా పార్టీని క్షేత్రస్థాయి నుంచి పటిష్టం చేసేందుకు ఆ పార్టీ కోర్ కమిటీ సమరశంఖం పూరించింది. మంగళవారం జిల్లా కార్యాలయంలో జిల్లా అధ్యక్షుడు అభిరుచి మధు అధ్యక్షతన కోర్ కమిటీ సభ్యుల కీలక సమావేశం జరిగింది. ఈ సందర్భంగా జిల్లాలో పార్టీ బలోపేతం, భవిష్యత్ కార్యాచరణపై సుదీర్ఘంగా మంతనాలు జరిపారు. నియామకాలపై కనరత్న.. సమర్థులతో పెద్దపీట పార్టీ సంస్థాగత నిర్మాణంపై సమావేశంలో ప్రధానంగా చర్చించారు. జిల్లా కమిటీ పునర్వ్యవస్థీకరణ, జిల్లా కార్యకర్తల సంఖ్యల ఎంపికపై కనరత్న పూర్తి చేశారు. ముఖ్యంగా ప్రతి మండలానికి ఒక సమర్థుడైన ఇంచార్జిని నియమించడం ద్వారా క్షేత్రస్థాయిలో పార్టీ పట్టు పెంచాలని నిర్ణయించారు. త్వరలోనే నూతన నియామకాలపై అధికారిక ప్రకటన వెలువడనుంది. సమీక్ష - ప్రశిక్షణ గత నెలలో జిల్లావ్యాప్తంగా నిర్వహించిన జెండా ఆవిష్కరణలు, ఇతర పార్టీ కార్యక్రమాలు విజయవంతం కావడంపై అధ్యక్షులు సంతుప్తి వ్యక్తం చేశారు. ఇదే ఉత్సాహాన్ని కొనసాగిస్తూ, కార్యకర్తలకు పార్టీ సిద్ధాంతాలు, కేంద్ర పథకాలపై అవగాహన కల్పించేందుకు త్వరలోనే 'ప్రశిక్షణ' (శిక్షణ తరగతులు) నిర్వహించాలని సంకల్పించారు. ప్రజాక్షేత్రంలోకి పథకాలు కేంద్ర ప్రభుత్వం అమలు చేస్తున్న సంక్షేమ పథకాలను జిల్లాలోని ప్రతి ఇంటికి చేరవేయడమే లక్ష్యంగా నాయకులు పనిచేయాలని అభిరుచి మధు విలుపునిచ్చారు. ఈ సమావేశంలో జిల్లా ప్రధాన కార్యదర్శులు శివకృష్ణ, కాశెట్టి చంద్రశేఖర్, కిరణ్ లతో పాటు సీనియర్ నాయకులు మేదా మురళీధర్, కశెట్టి కృష్ణమూర్తి, ఖారాబాద్ బ్రహ్మాంజ్, బుద్దా శ్రీకాంత్ రెడ్డి, లింగన్న, షభాన, ఇంటి ఆదినారాయణ తదితరులు పాల్గొన్నారు.

హనుమాన్ శోభాయాత్రకు జిల్లా వ్యాప్తంగా పటిష్ట బందోబస్తు.

..కమాండ్ కంట్రోల్ రూమ్ నుండి పర్యవేక్షిస్తున్న ఎస్సీ సునీల్ షోరాణ్.



ఆంధ్ర ప్రదేశ్ నంద్యాల జిల్లా కమిటీ మే 12: నంద్యాల జిల్లా వ్యాప్తంగా నిర్వహించబడుతున్న హనుమాన్ శోభాయాత్ర సందర్భంగా ఎటువంటి అవాంఛనీయ సంఘటనలు జరగకుండా, భక్తులకు ఎటువంటి అసౌకర్యం కలగకుండా జిల్లా పోలీస్ యంత్రాంగం అత్యంత పటిష్టమైన భద్రతా ఏర్పాటు చేపట్టింది. జిల్లా ఎస్సీ సునీల్ షోరాణ్ స్వయంగా క్షేత్రస్థాయి పరిస్థితులను సమీక్షిస్తూ, భద్రతా చర్యలను పర్యవేక్షిస్తున్నారు. నంద్యాల పట్టణ కేంద్రంలో జరుగుతున్న హనుమాన్ శోభాయాత్ర సాగుతున్న తీరును కమాండ్ కంట్రోల్ రూమ్ నుండి ఎస్సీ సునీల్ షోరాణ్ నిరంతరం పర్యవేక్షిస్తున్నారు. ముఖ్యమైన జంక్షన్లలో ఏర్పాటు చేసిన సీసీటీవీ కెమెరాలు, డ్రోన్ ద్వారా ఊరేగింపును ఎప్పటికప్పుడు గమనిస్తూ గ్రౌండ్ లెవల్ అధికారులకు సూచనలు జారీ చేస్తున్నారు. నంద్యాల టౌన్ నందు శోభాయాత్ర సాగే మార్గాల్లో సామాన్య ప్రజలకు ఇబ్బంది కలగకుండా ఎక్కడిక్కడై ట్రాఫిక్ మళ్లింపు చర్యలు చేపట్టారు. వాహనదారులు పోలీసులకు సహకరించి పోలీసులు నిర్దేశించిన మార్గంలో వెళ్లడం జరిగిందన్నారు. జిల్లా అంతటా మత సామరస్యాన్ని కాపాడుతూ, ఉత్సాహంగా శోభాయాత్ర నిర్వహించడం జరిగిందన్నారు. "ప్రజలు ప్రశాంత వాతావరణంలో హనుమాన్ శోభాయాత్రను జరుపుకున్నారు. ప్రతి అడుగులోనూ పోలీసు నిఘా ఉంటుంది. ప్రజల భద్రతే మా ప్రధమ ప్రాధాన్యత." అని తెలియజేశారు. ఈ కార్యక్రమంలో సంబంధిత పోలీస్ అధికారులతో పాటు సివిల్ పోలీసులు ఏ ఆర్ బలగాలు, స్పెషల్ పార్టీ పోలీసులు బందోబస్తులో పాల్గొంటున్నారు.